

# హితబోధను స్వీకరించేవాడెవడైనా ఉన్నాడా?

ఆ రోజు

- ★ ఆకాశం బ్రద్దలవుతుంది.
- ★ చంద్రుడు కాంతిహీనుడయిపోతాడు.
- ★ నక్షత్రాలు చెదిరిపోతాయి.
- ★ పర్వతాలు తుత్తునియలై పోతాయి.
- ★ సమాధులు తెరువబడతాయి.
- ★ మానవులు చెల్లాచెదరయిన దీపపు పురుగుల మాదిరిగా అయిపోతారు.
- ★ హృదయాలు భయంతో వణుకుతూ ఉంటాయి.
- ★ కనుగుడ్లు తేలవేయబడతాయి.
- ★ గుండెలు గొంతులో గడ్డకట్టుకుపోతుంటాయి.
- ★ ముఖాలలో భయాందోళనలు కొట్టాచ్చినట్టు కన్పిస్తుంటాయి.
- ★ సూర్యుడు ఒక మైలు దూరానికి జరుగుతాడు.
- ★ మానవులు చెమటలో మునిగిపోయి ఉంటారు.
- ★ విశ్వప్రభువు అదివరకు ఎన్నడూ లేనంత ఆగ్రహోదగ్రుడయి ఉంటాడు, ఆ తర్వాత కూడా ఆయన ఎన్నడూ అంతగా ఉగ్రుడయిపోడు.
- ★ గొప్ప గొప్ప దైవప్రవక్తలు సయితం స్వయంగా తమ పరిస్థితి పట్ల ఆందోళన చెందుతూ ఉంటారు.
- ★ మానవులు తమ కోసం సిఫారసు చేసే వారిని వెతుక్కుంటూ బయలు దేరుతారు.
- ★ ఆదం, నూహ్, ఇబ్రాహీమ్, మూసా, ఈసా మొదలగు గొప్ప గొప్ప ప్రవక్తలు కూడా అల్లాహ్ ముందు సిఫారసు చేయటానికి వెనుకాడుతారు.

అప్పుడు...!

సర్వలోకాలలో ఆదరణీయుడు, కరుణామయుడు, కారుణ్యమూర్తి, మానవాళికంతటికీ సాక్షిగా నిలబెట్టబడిన అంతిమ దైవప్రవక్త, శుభవార్తాహారుడు, ఆదర్శప్రాయుడు, మానవ మహోపకారి, మానవాళికి మార్గదర్శకుడు, ప్రవక్తల నాయకుడు, ప్రవక్తల ప్రతినిధి, ప్రవక్తల సిఫారసుదారు, కౌసర్ సెలయేటి యజమాని, మఖామె మహ్మూద్ ఆసీనుడయిన మన ముహమ్మద్ (సల్లం)

ముందుకు వచ్చి “ఈ రోజు సిఫారసు చేయగలందుకు అర్హుణ్ణి నేనే” అని ప్రకటిస్తారు.

ఆ తర్వాత....!

- ★ సిఫారసు చేయటానికి అనుమతి కోరుతూ ఆయన దేవుని సింహాసనం ముందు సాష్టాంగపడతారు. దేవుడు తలచినంత కాలం అదే స్థితిలో ఉంటారు.
- ★ దేవుడు తలచినంత కాలం ఆ సజ్జా (సాష్టాంగ ప్రణామ) స్థితిలోనే ఉండి దేవుడు తనకు నేర్పిన ప్రత్యేక స్తోత్ర వచనాలతో ఆయన్ని స్తుతిస్తూ ఉంటారు.
- ★ అనుమతి లభించిన మీదట సిఫారసు చేస్తారు. దేవుడు ఆయన సిఫారసును ఆమోదిస్తాడు.

“అల్ హమ్దు లిల్లాహి హమ్దున్ కసీరన్ తయ్యిబన్  
ముబారకన్ ఫీహి కమా యుహిబ్బు వ యర్జా”

కనుక...విశ్వాసులారా!

విజ్ఞతా వివేచనాలు గల బుద్ధిజీవుల్లారా!

ఆలోచించండి!

ఆ రోజు నరకం నుండి విముక్తి పొందటం కోసం...

- ★ దైవప్రవక్త (సల్లం)ను సిఫారసుదారుగా ఎంచుకోవటం ఉత్తమమా లేక ఊహాజనిత సిఫారసుదారులయిన వలీలను, పీర్లను ఆశ్రయించటం ఉత్తమమా?!

మనస్సాక్షిగా ఆలోచించండి!